


LIBANGA 1 LULWIMI LWASEKHAYA

Siyagcoka siba bahle



Incwadzi

2

SISWATI



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabali
kulencwadzi. Umsebenti wekubhalwa kumele
wentiwe emabhukwini abo ekubhalela.

Siyagcoka siba bahle



Alishisi liyagagabula
lilanga.

Ngifaka sigcoko sami
lesibovu lesihle.

Sikhulu kakhulu.





**Ngigcoka liloko lami
lelidzala lelilingangane.
Lincane kakhulu.**



**Ngifaka emasokisi
ami laluhlata satjani.
Madze kakhulu.
Madze kakhulu kabi.**





**Ngifaka ticatfulo
tababe letimnyama.
Wuu-a! Tinkhulu kakhulu.
Tinkhulu kakhulu kabi.**



Sidlala emadlwane.

Sitsandza kugcoka sibe bahle.

**Timphahla tetfu tinkhulu
kakhulu.**

**Ticatfulo tami letibubendze
tiphakeme kakhulu.**

Ngiyetsema angeke ngiwe.





Tibuko taJabu tinkhulu kakhulu.
Lijazi lakhe lidze kakhulu.



Emajini ami lalingangane
madze kakhulu.

Wuwi! Ngatsi
ngitakuwa nje!
Uyatsandza wena
kugcoka emajini?





**Liloko lami lelimtfubi
likhulu kakhulu.
Lidze kakhulu futsi
libanti kakhulu.**





**Lijezi lami likhulu kakhulu.
Lelijezi ngiligcoka uma
kumakhata kakhulu.**



**Lihembe lababe
lelilingangane likhulu
kakhulu kimi. Lidze kakhulu
futsi libanti kakhulu. Thayi
wababe lobovu mudze
kakhulu kabi.**






... Nyalo-ke tonkhe
timphahla tetfu
setiyasingana!

Tsine sitsandza
tinyufomu
tetfu tesikolo!

Asambeni sonkhe
siye esikolweni!





Umsebenti wekufundza ngemacembu




I

Tjela umngani wakho kutsi
abantfwana bagcoke timphahla
tini esitfombeni ngasinye.
Nyalo fundza bese uphendvula
lemibuto kumngani wakho.



Yini lokwakukukhulu
kakhulu?



Yini lokwakukuncane
kakhulu?



Yini lokwakukudze
kakhulu?

Yini lokwakukufisha
kakhulu?





2

Ubona timphahla tini lapha letenekiwe?
Tinamibala mini letimphahla?



3

Kopa bese ucedzela lemisho
ebhukwini lakho lekubhalela.
Sebentisa lamagama kukusita.

sigcoko

liloko

ticatfulo

lihembe

Ugcoke



_____ lelilingangane ne



_____ letimnyama.

Ugcoke

_____ lelimtfubi

ne



_____ lesibovu.



4

Bhala phasi ligama lekucala eluheleni ngalunye ebhukwini lakho lekubhalela. Ubese ubhala emagama lanemvumelwano yalelo gama luhele ngalunye.

shisa	misa	shesha	nisa
limnyama	timnyama	lihlana	simnyama
likhulu	kancane	sikhulu	kakhulu
lihembe	lizembe	inembe	kuhamba



5

Fundza lemibuto bese uayiphendvula ukhuluma nemngani wakho.

- Sitsini sihloko salenzaba?
- Shano tinhlobo leti-3 tetimphahla lebetitinkhulu kakhulu?
- Nguyiphi imphahla lotsandza kuyigcoka kakhulu kunaletinye? Yichazele umngani wakho.
- Ngutiphi timphahla letilingene bantfwana kahle?
- Uyitsandzile lendzaba? Niketa tizatfu ngemphendvulo yakho.



6

Kopa umusho munye endzabeni.

Dvweba sitfombe kukhombisa umusho wakho.

Bhala umbhalosihumusho yalesitfombe sakho.

LIBANGA 1 LULWIMI LWASEKHAYA



Incwadzi 2

Sihloko:	Siyagcoka siba bahle
Lulwimi:	Siswati
Sigaba:	Libanga 1 Lulwimi Lwasekhaya Sigaba 2 Incwadzi 2
Luhlobo lwembhalo:	Indzaba lecocako
Emagama latayelekile:	tsine, kakhulu, kona, nato, ncane, nini, kahle
Emagama:	liloko, emasokisi, ticatfulo, timphahla, lijezi, emajini, madze, kubanti, kakhulu
Imisindvo:	gc, hl, sh, kh, nc, ng, dz, tf, ny, nkh, dlw, mph, ndz, dl, ts, mtf, nt, h, th, v, lw
Lokucuketfwe, lwati nemakhono:	<ul style="list-style-type: none">▪ Kucedzela imisho asebentisa titfombe.▪ Kutfola emagama layimvumelwano (iminden yemagama).▪ Kufundza aphendvule imibuto yesivisiso.▪ Kukopa umusho munye endzabeni.▪ Kwenta umdvwebo lochaza umusho.▪ Kubhala inchazasitfombe.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2610-9



ISBN 978-1-4315-2610-9



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
kuleligcogco leLulwimi
Lwasekhaya Libanga 1:**



Coco uya esikolweni

Ngiyakhona kufundza

Sonkhe siya esikolweni

Lusuku lwemidlalo lwetilwane



Sitsandza ibhola yetinyawo

Siyagcoka siba bahle

**Balume utfola umngani
lomusha**

Mpholi wakaLoli



Nkhukhwana-bovana

Ana uya kadokotela

Liphupho laDudu